

आइशर की बिक्री में 30 प्रतिशत की बढ़ोतरी

- नई दिल्ली। वीई कमर्शियल व्हीकल्स लिमिटेड के एक व्यापार क्षेत्र आइशर ट्रक्स एंड बसिस ईटीबी ने इस वर्ष अगस्त महीने में रिकॉर्ड 3642 वाहन बेचे हैं। जो कि इसी समय पिछले वित्तीय वर्ष के मुकाबले 30 प्रतिशत ज्यादा हैं। जिनमें 5-12 टी लाइट व मीडियम ड्यूटी ट्रक सैगमेंट में 19 प्रतिशत की बढ़त हुई, जबकि बसों की बिक्री के मामले में जुलाई 2011 के प्रदर्शन को दोहराते हुए कंपनी ने पिछले साल के मुकाबले 43 प्रतिशत की मजबूत बढ़त हासिल की है। बाजार में अपनी शक्तिशाली स्वीकार्यता को जारी रखते हुए वीई सिरीज के ईंधन-कुशल हैवी ड्यूटी (एचडी) आइशर ट्रक ने घरेलू बाजार में अगस्त 2010 से 95 प्रतिशत ज्यादा प्रगति की है। आइशर ट्रकों व बसों ने निर्यात बाजार में 235 वाहनों की बिक्री दर्ज की है, यह आंकड़ा भी अगस्त 2010 के 225 वाहनों से अधिक है।